

में मिल गया हो, जिसने किसी के साथ गठबंधन कर लिया हो 4. लटकाया, टांगा हुआ 5. गले से लगाया हुआ, आलिंगनबद्ध 6. शरणागत 7. सेवक 8. पराश्रित, परावलम्बी।

संश्रुत वि. (तत्.) 1. अच्छी तरह सुना हुआ, जो श्रुति पर आधारित हो 2. स्वीकार किया गया, अंगीकृत।

संश्लिष्ट वि. (तत्.) 1. संलग्न, किसी से मिला या जुड़ा हुआ 2. एकीकृत, मिलाकर एक किया गया 3. मिलित 4. आलिंगित, गले लगाया हुआ 5. संश्लेषण की क्रिया से बना हुआ 6. ढेर, राशि, समूह 7. वास्तुशास्त्र में एक प्रकार का मंडप।

संश्लेष पुं. (तत्.) 1. मिश्रण बनाने या मिलाये जाने की क्रिया या भाव 2. आलिंगन करना, गले लगाना।

संश्लेषक वि. (तत्.) संश्लेषण करने वाला या मिलाने वाला, तथ्यों अथवा तत्वों को मिलाने का कार्य करने वाला।

संश्लेषण पुं. (तत्.) 1. किसी के साथ मिलाना या जोड़ना 2. टांगना या लटकाना 3. वह सामग्री जिससे कुछ जोड़ा या बांधा जाए 4. कार्य से कारण या किसी नियम से किसी बात के परिणाम का विचार करना, मिलान करना, (भाषा विज्ञान) किसी पद से अर्थ का भी और परसर्ग आदि के द्वारा संबंध का बोध होने की स्थिति।

संश्लेषित वि. (तत्.) जिसका संश्लेषण किया गया हो, संश्लिष्ट।

संश्लेषी वि. (तत्.) संश्लेषण करने वाला, संश्लेषक।

संष स्त्री. (तत्.) संख्या पुं. शंख।

संसंजकता स्त्री. (तत्.) संलग्नता, संसक्ति, समंजन, अनुरूपता, साहचर्य, आपस में मेलजोल एवं संगठन।

संस पुं. (देश.) संशय, द्विविधा, शंका।

संसक्त वि. (तत्.) 1. साथ जुड़ा हुआ, चिपका हुआ 2. सटा हुआ, जमा हुआ, संलग्न 3.

शृंखलाबद्ध 4. निकट, आसन 5. अव्यवस्थित रूप से मिला हुआ 6. संपन्न 7. किसी कार्य में लगा हुआ, प्रवृत्त 8. किसी के प्रेम में फंसा हुआ, आसक्त 9. सांसारिक विषय वासना में लिप्त 10. युक्त 11. घना, सघन।

संसक्तता स्त्री. (तत्.) 1. संसक्ति, किसी के साथ सटे, लगे होने की स्थिति 2. सजातीय तत्वों का आपस में मिल/सट कर एक हो जाना 3. वह शक्ति जिससे वस्तु के सब अंग एक साथ लगे या सटे हो 4. संबंध, लगाव 5. विशेष अनुराग या आसक्ति 6. तल्लनीता 7. प्रवृत्ति।

संसगर वि. (तत्.) 1. अधिक पैदावार वाली भूमि, उपजाऊ भूमि, उर्वर जमीन 2. लाभकारी।

संसज्जन पुं. (तत्.) 1. अच्छी तरह सजाना, अलंकृत करने की क्रिया या भाव 2. युद्ध आदि के लिए सैनिक एकत्र करने और उन्हें अस्त्र-शास्त्रों से युक्त करने की क्रिया mobilization

संसद स्त्री. (तत्.) राज. 1. समाज, सभा, मण्डली 2. किसी विशेष कार्य के लिए नियुक्त या संगठित बहुत से लोगों का निकाय, समुदाय, संघ 3. किसी राष्ट्र के शासन संबंधी कार्यों में सहायता देने, विधान बनाने, पूर्व विधानों में संशोधन करने के लिए जनता के प्रतिनिधियों की चुनी हुई सभा, कानून बनाने वाली सर्वोच्च सभा भारतीय संसद में दो सदन हैं- 1. लोक सभा 2. राज्य सभा, भारतीय संसद ब्रिटेन की संसद के समान प्रभुसत्ता सम्पन्न नहीं हैं, उसकी विधायी क्षमता शांतिकाल में संघ सूची और समवर्ती सूची में उल्लिखित विषयों तक ही सीमित है और उसके मूल अधिकारों द्वारा भी मर्यादित है, संविधान के किसी उपबन्ध के प्रतिकूल किसी कानून को उच्चतम न्यायालय रद्द कर सकता है।

संसदीय वि. (तत्.) संसद संबंधी, संसद का।

संसरण पुं. (तत्.) 1. सरकाना, आगे बढ़ना 2. गमन, चलना फिरना 3. सेना का बिना बाधा के आगे बढ़ते रहना 4. आत्मा का दूसरे शरीर में जाना, पुनर्जन्म 5. संसार, सांसारिक जीवन 6.